

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||*

*śrī melpattūr nārāyaṇabhaṭṭatiri viracitam
|| śrīmannārāyaṇīyam ||*

(daśaka - 42)

This document has been prepared by*

Sunder Kidambi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate kṛṣṇāya parabrahmaṇe namaḥ
śrīmate rāmānujāya namaḥ

॥ śrīmannārāyaṇīyam ॥

(daśaka - 42)

śakaṭāsuraavadhavarṇanam

kadāpi janmarkṣadine tava prabho
nimantritajñātivadhūmahīsurā |
mahānasastvāṃ savidhe nidhāya sā
mahānasādu vavṛte vrajeśvarī || 1 ||

tato bhavattrāṇaniyuktabālaka-
prabhītisaṅkrandanasaṅkulāravaiḥ |
vimiśramaśrāvi bhavatsamīpataḥ
parisphuṭaddārucaṭaccaṭāraavaḥ || 2 ||

tatastadākarṇanasambhramaśrama-
prakampivakṣojabharā vrajāṅganāḥ |
bhavantamantardadṛśussamantato
viniṣpataddāruṇadārumadhyagam || 3 ||

śīśoraho kiṃ kimabhūditi drutaṃ
pradhāvya nandaḥ paśupāśca bhūsurāḥ |
bhavantamālokya yaśodayā dhṛtaṃ
samāśvasannaśrujalārdralocanāḥ || 4 ||

kasko nu kautaskuta eṣa vismayo
viśaṅkaṭaṃ yacchakaṭaṃ vipāṭitam |
na kāraṇaṃ kiñcidiheti te sthitāḥ
svanāsikādattakarāstvadīkṣakāḥ || 5 ||

kumāarakasyāsyā payodharārthinaḥ
 prarodane lolapadāmbujāhatam |
 mayā mayā dr̥ṣṭamano viparyagā-
 ditīśa te pālakabālakā jaguḥ || 6 ||

bhiyā tadā kiñcidajānatāmidam
 kumārakāṇāmatidurghaṭam vacaḥ |
 bhavatprabhāvavidurairitīritam
 manāgīvāśaṅkyata dr̥ṣṭapūtanaīḥ || 7 ||

pravālatāmraṃ kimidaṃ padaṃ kṣataṃ
 sarojaramyau nu karau virojitaū |
 iti prasarpatkaruṇātaraṅgitā-
 stvadaṅgamāpaspr̥śuraṅganājanāḥ || 8 ||

aye sutam dehi jagatpateḥ kr̥pā-
 taraṅgapātātparipātamadya me |
 iti sma saṅgr̥hya pitā tvadaṅgakaṃ
 muhurmuḥ śliṣyati jātakaṅṭakaḥ || 9 ||

anonilīnaḥ kila hantumāgataḥ
 surārirevaṃ bhavatā vihiṃsitaḥ |
 rajo'pi no dr̥ṣṭamamuṣya tatkatham
 sa śuddhasattve tvayi līnavān dhruvam || 10 ||

prapūjitaistatra tato dvijātibhir-
 viśeṣato lambhitamaṅgalāśīṣaḥ |
 vrajaṃ nijairbālyarasairvimohayan
 marutpurādhiśa rujāṃ jahīhi me || 11 ||
